

निरीक्षण टिप्पणी

निरीक्षणकर्ता अधिकारी का नाम : श्रीमती पुष्पा सिंह,
पदनाम : जिलाधिकारी, शाहजहाँपुर।
निरीक्षित कार्यालय : विकास खण्ड बण्डा
तहसील पुवायॉ, जनपद-शाहजहाँपुर।
निरीक्षण का दिनांक : 28-07-2016

मेरे द्वारा दिनांक 28-07-2016 को पूर्वान्ह 10.25 बजे विकास खण्ड बण्डा, तहसील पुवायॉ जनपद शाहजहाँपुर का निरीक्षण किया गया। निरीक्षण के दौरान श्री रामशंकर, उप जिलाधिकारी पुवायॉ एवं श्री के०एल० चौधरी, जिला सूचना अधिकारी एवं अन्य कर्मचारी आदि मेरे साथ रहे। निरीक्षण के दौरान संज्ञान में आया कि श्री पी०एन० द्विवेदी, विकास खण्ड अधिकारी, बण्डा द्वारा सप्ताह के प्रथम तीन दिवस में विकास खण्ड-बण्डा में कार्य किया जाता है और सप्ताह के अन्तिम तीन दिवस में विकास खण्ड-जैतीपुर में कार्य सम्पादित किया जा रहा है। निरीक्षण के दौरान स्थिति निम्नवत् पायी गयी :-



भवन/साफ सफाई-

निरीक्षण के दौरान विकास खण्ड बण्डा में भवन की स्थिति सामान्य है तथा पुराना बना हुआ है जगह-जगह पर प्लास्टर आदि टूट रहा है मरम्मत कराकर रंग रोगन किये जाने की आवश्यकता है तथा भवन की साफ-सफाई सन्तोषजनक नहीं पायी गयी। निर्देशित किया जाता है कि भवन की मरम्मत व रंग रोगन आदि कराना सुनिश्चित कराया जाये तथा नियमित रूप से साफ सफाई कराना सुनिश्चित करें। निरीक्षण के दौरान कार्यालय में रक्षित अलमारियों का निरीक्षण किया गया जोकि व्यवस्थित नहीं पायी गयी अतः किसी भी अलमारी में स्लिप आदि चस्पा नहीं की गयी है कि कहां पर कौन सा अभिलेख रखा है। अलमारियां पुरानी एवं जर्जर स्थिति में है। निर्देशित किया गया है कि अलमारियों की मरम्मत आदि कराकर उन्हें व्यवस्थित ढंग से रक्षित करें तथा उनमें अभिलेखों को व्यवस्थित रूप से रखवाकर स्लिप आदि लगवायें कि उनमें कौन सा अभिलेख रखा गया है।

(कार्यवाही :खण्ड विकास अधिकारी बण्डा, शाहजहाँपुर।)

P. S. Singh

